



ADRES REDAKCYI i ADMINISTRATIONY:

Wilnia, Hetmanskaja wul. Nr. 4.
Redakcyja „NARODNY ZWON“.

№ 2 (5).

Piatnica

14 studnia 1927 h.

PADPISNAJA CANA:

Na hod 6 zł.
„ paŭhoda 3 „
„ try miesiacy 1 zł. 50 gr.
ZA HRANICU: na hod 1 dalar, na poŭhoda 50 centaŭ.

LITOUŠKAJA NAWUKA.

Pieradr. z Nr. 3 „Нашай Sprawy“.

Litwa, choć i nia maje swajho Piłsudskaha, ale i tam pierawarot adbyŭsia tym samym sposabam, što polski ŭ mai, pa tej samaj prahramie. Pieramaniŭšy čaści wojska na swoj bok, litoŭskija fašysty — nacyjanalisty i chryścijanskija demakratty — aryštoŭwajuć i razhanjajuć urad, a prezydenta zmušajuć padacca ŭ adstaŭku. Zapužaŭšy i razahnaŭšy lewych, fašysty zmušajuć sojm wybrać swajho fašystaŭskaha prezydenta Smietonu i začwierdzić fašystaŭski urad z ministraŭ nacyjanalisty i chryścijanskich demakrataŭ, na čale z Waldemarasam.

Polski majowy pierawarot adbywaŭsia ŭ takich abstawinach, što nia ŭsim dy nie adrazu stała zrozumieła, kudy jon wiazdie. Sprawa ŭ tym, što Piłsudski wystupiŭ prociŭ chijena-piastoŭskaha prawaha ŭradu Witasa. Dyk niekatoryja, dobra nie razabraŭšysia, i dumali, što Piłsudski idzie prociŭ abšarnikaŭ i buržuazii, za ziamlu dla sialan, proci wyzysku rabotnika. Ażno wielmi skora samaje żyćcio pakazała, što heta nia tak. Piłsudski wystupiŭ proci endeckaŭ i Witasa tamu, što ŭwažaŭ ich niazdatnymi i niazdolnymi na toje, kab wyratawać panawafnie polskich panoŭ-abšarnikaŭ i polskaj buržuazii, jon pryšoŭ z nowym planam „azdaraŭleńnia“ kapitalistyčnaha ładu, kab zamacawać i zabiaspiečyć buržuaznaje panawafnie nowymi sposobami. Woś našto byŭ majowy perawarot.

Ale, na žal, nia ŭsie heta adrazu bačyli, a šmat chto jšče i dahetul nie zrozumieŭ hetaj zapraŭdyż prostaj i widawočaj rečy. Mo' kamu moža wydawacca, što kali Piłsudski wiazdie „baračbu“ z endeckam Dmoŭskim, to Piłsudski na staranie narodu prociŭ endeckaje reakcyi, ale ŭsie fakty i ŭsia palityka ŭradu Piłsudskaha świedčyć, što pamiż Pił-

sudskim i Dmoŭskim nijakaje dla pracouñnaha narodu raźnicy niama, heta prosta sprečka panoŭ pamiż saboju, sprečka ŭ adzinym fašystaŭskim łagieru buržuazii.

U Litwie fašystaŭski pierawarot odbyŭsia pry druhich, inakšych abstawinach. Pry ŭradze była „demakrattyčnaja lawica“ litoŭskaha sojmu: sacyjał-demakratty i roznaħa rodu, narodniki (padobna da našych siel.-sajuźnikaŭ).

Urad byŭ blutany, niapeŭny ŭ swaich planach i swajej rabocie. Jon pastajanna chistaŭsia pamiż swajej lewaj, radykalnaj prahramaj — z adnaho boku, i zhodnictwam u adnosinach da buržuazii i ksianczoŭ — z druhoha boku. Heta „lewy“ urad daŭ amnistryju palityčnym wiazniam, ale nia mieŭ raščučaŭci i šmiełaŭci pierasiačy i žništožyć intrygi i pierawarotnyja plany swaich fašystaŭskich praciŭnikaŭ. Dyk ničoħa dziŭnaha, što tyja tak hładka i bez pieraškod uprawilisia z „lawicowym“ uradam, lohka, jak toje piorka, zdmuchnuŭšy prezydenta i ministraŭ z ichnich pasadaŭ.

I tut nie maħło być nijakich pamyłak i nijakaha sumliwu adnosna taho, što heta za urad panoŭ Waldemarasa i Smietony, kaho jon baronić i jakimi sposobami. Usim adrazu stała jasna, bo pany litoŭskija fašysty ŭzialisia da swajej raboty prosta i adkryta bez usialakich waršaŭskich „maralnych“ wykruntasaŭ. Adrazu zaaryštawali kolki sot rabotnickich i sialanskich prawadyroŭ, užo kolki čałowiek rasstralali (tak „dziela strachu“), pazačyniali profesijanalnyja rabotnickija sajuzy, pazakrywali apazycyjnyja hazety i h. d. Adnym słowam tak żorstka i nachalna, što sam fašystaŭski bačka Musolini prysłaŭ prywitańnie.

Usio heta robicca pad przykryćciem taho, što woś byccam hatowiŭsia kamunistyčny pierawarot, jaki niby maniŭsia pieradać Litwu Maskwie. Jak zhodna šcwiardžajuć nawet buržuaznyja zahraničnyja hazety,

nijkaha bašawickaha pierawarotu nihto j nia dumaŭ rychtawać u Litwie, a hetaja brachnia patrebna litoŭskim čornasociencam na toje, kab prykrýć swaje zapraŭdnyja mety i zapraŭdnyja pryčyny pierawarotu.

Sprawa ŭ tym, što papiarednija wybary ŭ sojm adsunuli prawych-nacyjanalistych i partyju ksiandzoŭ — ad dziaržaŭnaha karyta. Lewy ŭrad, nia hledziačy na ŭsiu jahonuju azyzłaść i zhodnictwa, padrywaŭ pakrysie ŭładu raspanieŭšych ksiandzoŭ i kučki razbahacieŭšaj litoŭskaj buržuazii. Jany ŭžo stracili mir i papularnaść u narodzie, dyk nia było inšaha wychadu, jak siłaju wyrwać dziaržaŭnuju pałku i, naplawaušy na ŭsiakija konstytucyi i zakony, raźbiwać palityčnuju siłu sialan i rabotnikaŭ terorom i hwałtam. I woś wiadziecca samy žorstki nastup na prawy rabotnikaŭ. Apošnija čutki prynosiać wiestku, što maje być ustrymana ziamielnaja reforma.

Treba dumać, što kowienski pierawarot nie adbyŭsia biez zahraničnych upływaŭ. Ahułam kažuć, što Anhlija pamačyła sabie ruki ŭ hetaj sprawie, kab zwaliŭšy pryhilny da sawietaŭ papiaredni ŭrad, uciahnuc pamaleńku i Litwu ŭ procibašawicki front. Iduć hutarki ab niemieckich i ab polskich intryhach u Koŭnie. Tut adno možna skazać: pażywiom, pabačym.

A tymčasam užo ciapier musim wywiaści peŭnuju nawuku z hetaha zdareńnia i dla siabie.

Litoŭskaja chryścijanskaja demakracyja (ksianczoŭskaja partyja) pakul nie darwałasja da ŭłady nadta-ž była lewaj na sławach i ŭ swajej pisanaj prahramie. Jana była lawiej samych lewych. Narod im pawieryŭ, wybraŭ u sojm. Ksiandzy parabilisia ministrami, abdzierli kraj, ašukali narod. Pryšli nowyja wybary. Narod — „nie ciala, paznaŭ kruciala“ — kazaŭ toj, i bolš ksiandzom nie pawieryŭ. Tady jany razam z inšymi nacyjanalistymi (čornasociencami) siłkom ad-

birajuć uładu, rasstreliwajuć sialan i rabočych i puska juć hulać fašystaŭskija pałki na pracoŭnych špinach.

Jość u Litwie i „čysta“ — sialanskija partyi, narodniki, kštałtam biełaruskaha sialanskaha sajuzu, Jaremiča i Rahuli. Woś hetyja litoŭskija siel.-sajuzniki da pierawarotu išli lewym bokam, a ciapier, čuwać, užo hodziacca z fašystami i ksiandzami i hatowy jsci prawym bokam nawat u čornasocienny ŭrad, aby bližej da ministerskich krestaŭ.

Nad hetym warta zatrymacca j warta zadumacca i biełaruskamu sielaninu i rabotniku, bo j našyja chryścijanskija demakraty dy siel.-sajuzniki majuć wielmi lewyja prahramy i choraša haworać.

Ale-ž kožnamu pawinna być jasna, što ŭsini chryścijanskim (ksianczoŭskim i papoŭskim) demakratam adna cana. Usiakija-ž sielsajuzniki, što iduć proti sajuzu sialan z rabotnikami, heta nie sajuzniki pracoŭnaha sialanstwa, a sajuzniki panou, ksiandzoŭ, papoŭ dy ŭsiaje čornaj sotni j fašystaŭ.

HRAMADZIANIE!

Padtrymoŭwajcie swaju Sialanska-Rabotnickuju hazetu „Narodny Zwon“. Prisyłajcie padpisnuju płaťtu sami i zachwočwajcie da taho-ž swaich siabroŭ. Hazeta choča z dwutydniowaj pierajsci na tydniowuju i tolki materjalnyja warunki zjaŭlajucca pieraškodaj da hetaha. Kali choćacie čaściej čuć swajo rodnae drukawanaje słowa — padtrymoŭwajcie hazetu materjalna i maralna! U hetym numary pasyłajem Wam hrašowyja pierakazy. Wypaŭnicie ich i razam z adpawiednaj sumaj hrošy pašlecie pa adresu redakcyi!

A. HOROTNY.

DWA ŽANICHI

(Žart u wadnoj dziei)

Adbywajecca ŭ horadzie, u miaščanskaj chacie.
Wiečar. Pakoik maje dwoje dźwiarej: prosta —
uwachodnyja, naprawa — u pakoik Daminisi.

ASOBY DZIEI:

Dačka, Daminisia — maładaja dziaŭčyna

Maci — pażyłaja, toŭstaja.

Mikoda — žanich, haradzki

Zygmuš — žanich z prawyncyi (handluje šwiniami)

Na scenie — maci i dačka.

Ž J A W A 1.

Maci. Hladzi-ž, dačuška, siahońnia da ciabia pryjedzie ŭ swaty adzin bahaty šlachcic, jon dobra zarablaje na šwińniach, pastarajsia jamu spadabacca. A hetaha šyłachwosta wykiń z haławy, bo jon ciabie da dabra nie dawiadzie.

Dačka. Ale-ž ja lublu jaho.

Maci. Dziŭlusia, jak ty možaš lubić takoha

biazdomnika? Kali nia choča z taboj zakonny šlub brać, dyk značycca i żyć z taboj doŭha nia budzie.

Dačka. Wy dumajecie, što tolki kaścielny ci carkoŭny šlub maje moc?

Maci. A što-ž patwojmu mocna?

Dačka. Kachańnie — najmacniejšy šlub. (Chodzić pa chacie).

Maci (chodziačy za dačkaj). A-a, dyk ty ŭžo nabrałaś ad jaho rozumu? Jak sabie chočaš, kali mianie nia słuchaješ, dyk ja ciabie i z chaty wyhaniu.

Dačka (padumaŭšy). A kali jon mianie nie ŭpadabaje dy nia woźmie? A mnie zamuž choćacca, jak najchutčej; bo nie chaču starycca dziaŭčynaj, čakajučy wašych bahaciejšych žanichou, jakija tolki wam padabajucca.

Maci. Dy jon woźmie. A kali nie, pojdzieš za kaho choćeš.

Dačka (chitra). Nu, kab was nie ŭhniawić, pastarajusia jamu spadabacca.

Maci. Woś i dobra, maja dačuška. Ja wiedaju, što ty jamu spadabaješsia; ja ciabie raschwaliła, što ty — pieknaja, zhrabnaja i dalikatnaja. Nu, ja pajdu pryhataŭlać pačastunak. Jon skora pryjedzie. (Wyšla).

Ž J A W A 2.

Dačka (adna). Chacia-b chutčej pryjšou moj Mikodka dy paradziŭ, jak mnie zbawicca ad niežada-

Naš ruch.

Natchnionaja siła
Mazołnych dałoniaŭ
Raźbiła, zniščyła
Jarma łancuhi.

U. Żyłka.

Ruch — hihant
Ruch — tytan —
Rabočych i sialan...
Ruch pažar,
Świetazar —
Adważnych praletaraŭ...
Ruch praświet,
Ahniaćwiet —
Biazdolnych, niesahretych...
Ruch — hihant,
Ruch — tytan —
Rabočych i sialan...

1926.

Małady.



Naśledawańnie z Niekrasawa.

Čaho serca majo zasmučłasja?
Mo' čakaješ niadoli lichoj?
Dyk pakiń... Chiba my nie wučylisia
Zdabywaci spakoj baračboj.
Nie sumuj: niachaj licha ūhledajecca
Nam u wočy. Chaj kliča na boj
My jamu adkazać nie spužajemsja
Niezlamanaju wolaj swajoj.
Nie sumuj: Chaj jano uzdymajecca
Nad biazdolnym harotnym žyćciom
Dabrabyt my sprabujem stwaryci,
Niezlamanym ū biazdzie pačućciom.

Plebiej.



Katy sialanstwa pad sudom.

Usim peŭnie pamiatna našumieŭšaja ū swoj čas
sprawa ahidnaha katawańnia i zabojsstwa sialanina
Wajtowiča na palicejskim pastarunku ū Krasnym, Wia-
lejskaha paw. Za heta dwuch „wywiadoŭcaŭ“ akruż-
ny sud u Wialejcy zasudziŭ byŭ na 4 i 5 hadoŭ ka-
tarhi. Wiedama, „hieroi“ pačuli siabie pakryŭdženymi
i padali apelacyju, jakaja mieła być razgledžana 4
studzienia s. h. ū Wilienskim Apelacyjnym Sudzie.

Kab nia być abwinawačanyimi ū „staronnaści“,
padajem apisańnie sprawy pawodle poŭuradowaje
polskaje hazety „Kur. Wil.“, napisanaje naahuł lišnie
miakka. Woś jano:

„Prozwiščy Malikowskaha i Bučki, bytych ahen-
taŭ palityčnaje palicyi, wiedama ūsim, chto kali-nie-
budź mieŭ sutyčnaść z hetkimi ūstanowami. Malikow-
ski—typ nienarmalny. P'janica, kokainist i sadyst.
Jaho słuźba ū palicyi—heta čarha nadužyćciaŭ i ździe-
kaŭ nad aryštawanymi.

„Jarkim prykładam wupańniańnia imi słuźbo-
wych abawiazkaŭ zjaŭlajecca trahedyja ū Krasnym,
jakaja stałasja dwa hady nazad. Malikowski i Byčko
byli tady wywiadoŭcami 10-ha baonu pahraničnaje
warty. Papaŭ tady ū ich łapy zaaryštawany wywia-
doŭčym ańiceram baonu niejki Wajtowič, jakoha ad-
dali im na „badańnie“. Išlo ab maleńkaju reč: kab
Wajtowič pryznaŭsia da winy. Nيامa wiedama, ci
Wajtowič prykladaŭ ruku da ciomnaje špionskaje ra-
boty na karyść Radaŭ. U koźnym wypadku Malikow-
ski i Bučko pastanawili prymusić jaho pryznacca da
hetaha.

„Dziela hetaha ūżyli wyprabawanaha sposabu:
tarturawańnia (mučefńnia). Byčko pawaliŭ achwiaru
na ziarnu i prydušyŭ kalenami hrudzi, a Malikoŭski
biŭ rewalweram, u pierarywach trebujučy, kab pryz-
naŭsia da winy. Pamahaŭ jamu ū bićci achwiary
uślužny Byčko, jaki nazamienu biŭ kułakami.

„Wajtowič, adnak, nia moh pryznacca da winy,
bo pad udarami ūtraciŭ prytonnaść. Jamu złamali 7

naha žanicha... šlachcica... peŭna jašče i nabožnaha
fanatyka. Nia lublu ja ludziej sa starymi pahladami,
u jakich usio žyćcio jdzie pa boskamu planu: praz
miesiac možna dazwolić čaławac ručku; praz dwa —
ščočku i hetak dalej... cha-cha-cha! Nia možna
z chłapcom być sam-na-sam... i jašče i jašče... cha-
cha-cha! Zakaruzłaje miaščanstwa.

Ž J A W A 3.

Mikoda (z kłumkam u rukach). Jak maješsia?!
(čałujucca).

Dačka (radasna, pacaławaŭšysia). Woś, dobra, što
ty ū paru pryšoŭ: maja maci choča, kab jak naj-
chutčej ja wyšla zamuž.

Mikoda. Dyk heta-ž dobra.

Dačka. Tolki-ž nie za ciabie.

Mikoda. A za kaho?

Dačka. Dy niejki šlachcic, handlar šwińniami,
siahońnia pryjedzie.

Mikoda. Peŭna i sam dobry kaban. Cha-
cha-cha. Ale-ž ty mianie nie pramianiaješ ni na koha?
(Kładzie kłumak i žartuje z Daminisij).

Dačka (wrywajučysia, dy znoŭ padychodziačy, žartuje)
Dyk woś słučaj! Treba špiašacca, bo skora pryjedzie:
dyk ty nawučy, jak ad jaho zbawicca.

Mikoda (padumaŭšy). Dobra. Nadumaŭ. Jon
ciabie jašče nia bačyŭ?

Dačka. Nie.

Mikoda. Ty što skazała matcy?

Dačka. Što ja zhadžajusia; spadziajučysia na
toje, što ty mianie nawučyš, jak prahnać jaho.

Mikoda. Dobra. I woś jak jaho prahonim,
dyk ty kidašsia ū obmarak i ū isteryku — kryčy —
zamuž.

Dačka. A što tady?

Mikoda. A tady pabačym. Dapamahčy i su-
siedku paprašu.

Dačka. Jak? Kažy chutčej.

Mikoda. Potym dawiedaješsia. Nie darma-ž
siahońnia mnie ū klubie radzili, pašla spektaklu, kab
ja kidaŭ fabryku a pašoŭ u artysty...

Dačka. Dyk nawučy-ž mianie, što mnie rabić?

Mikoda. Twaja maci, peŭna, paćnie praha-
niać mianie, dyk ja raźwitajusia i pajdu, a tady, zra-
biušy što treba, ulezu praz akno ū tvoj pakoik i bu-
du pryhataŭlacca spatkać twajho niezadanaha žanicha?

Dačka. Nu?

Mikoda. Ty budź tak, jak byccam ničoha
nia wiedaješ, a ja ūsio zrablu sam. Što nas jadnaje?
Ahulnyja intaresy. Ty rabočy čaławiek i ja, a twaja
maci maje na ūsio miaščanski pohlad i kali ty nia
chočaš z joju pawadzicca, dyk treba chitrawać, — kab
i siena było ceła i kozy sytyja. Cha-cha-cha. A šwi-

robier i hrudnuju kość. U susiednim pakoji, kudy dachadzili kryki katawanaha, najspakajniej siadzieli wywiadoŭcy Zamiechowski i Serhin. Nie adhukalisia. Kali spynilisia kryki katawanaha, Malikoŭski wybieh u druhi pakoj za wadoj i lusterkam. Wada—kab čuć; lusterka—kab perakanacca, ci skatawany jašče dychaje. Adnak, Wajtowič naahuł perestaŭ dychać. Pamior.

„Čatry zaŭniery wyniešli trup, z jakoha lišasia kroŭ...”

„Usie čatry wywiadoŭcy byli tady zaaryštawany. Akružny Sud na wyjazdnoj sesii ŭ Wialejcy zasudziŭ za ciažkaje skalečaŭnie cieła, jakoje wyklikała śmierć, Malikoŭskaha na 5 hadoŭ kataržnaha wastrohu i Byčku na 4. Dwuch druhich abwinawačanych, Zamiechoŭskaha i Serhina, za biazdziejnaść ułady — na 6 miesiacaŭ wastrohu, „zawiesiŭšy“ (zwolniŭšy ŭmoŭna ad kary) pieršamu na 5 hadoŭ, dy zalicyŭšy druhomu 6 miesiacaŭ śledčaha aryštu.

„Dziela taho, što abaronca adw. Kulikoŭski prasiŭ naznačyć lecarskuju ekspertyzu Malikoŭskamu, kab pierakanacca ab jaho adkaznaści za jahonyja pastupki (ci nie „war‘jat“?), sud sprawu adłażyŭ”.

Charakterna, što ŭ časioe słužby hetaha „hieroja“, kali jon učyniŭ „cełuju čarhu nadužyciaŭ i ździekaŭ nad aryštawanymi“, jahonaja ŭłada ni na mament nie sumlawałasia ab jahonaj narmalnaści... A woś ciapier, kali—dziakujučy interpelacyjam biełaruskich pasłoŭ—sprawa katawaŭnia wyšła nawierch, takoje sumlawaŭnie źjawilasial! Dyk mo' i prysud budzie skasawany?!



Z usiaho Świetu.

(APOŠNIJA NAWINY).

POLŠČA.

× Nowy hod prynios nowyja źmieny ŭ ministertwie aświety. Ministram aświety zamiest praf. Bartla, budzie — praf. Dobrucki, z tej samaj partyi

„Pracy”, z jakoj pachodzie i byŭšy ministar Bartel. Ci sa źmienaj ministraŭ, buduć jakija źmieny ŭ polskaj školnaj palitycy, a asabliwa ŭ adnosinach da nas biełarusau trudna spadziawacca, bo ŭžo dziesiatki ministraŭ źmianili adzin adnaho i nie adzin z ich dahetul nie apracawaŭ wyraznaj školnaj prahramy dla mienšaściasia, ale amal kožny z ich pryłażyŭ swaju ruku da rujnawaŭnia biełaruskich i ukraiŭnskich skołaŭ.

× Niedaŭna hazety danasili, što sučasny urad Piłsudskaha maje być častkowa źmienieny, heta zn. što niekatoryja ministry ustupiać, a na ich miesta buduć naznačany nowyja. Kažuć, što zamiest Piłsudskaha maje być naznačany premieram znoŭ Bartel. Zmieny hetyja patrebny dla zahranicy, bo zamiežnyja dzieržawy nia choćać pażyčać hrošaj uradu Piłsudskaha, bahučysia kab hrošy nie pajšli na wajennyja pryhataŭleŭni.

× Polskija hazety padajuć sensacyjnju wiestku, byccam niadaŭna prabywaŭ u Litwie adzin z kniazioŭ Radziwiłaŭ kab pryhatawać hrunt dla pierahaworaŭ z sučasnym uradam Waldemarasa u sprawie pajednaŭnia Polščy z Litwoj.

× 10-ha het. m-ca zakončyŭsia ŭ Ŭładzimiru (na Wałyni) praces prociŭ 151 ukraiŭnsk. sialanaŭ, jaki ciahnušiasia bolš poŭtara miesiaca. Sud zasudziŭ niekalki čaławiek na wiečny wastroh, a rešta ludziej na karu ad 15-ci da 4-ch hadoŭ wastrohu. Ličačy razam usie hady, jakija majuć prasiadzieć u wastrozie hetyja zasudžanyja, adtrymajem strašnuju ličbu, ad jakoj aź kroŭ stynie ŭ žyłach, bo aź... 903 hady wastrohu.

Z usich abwinawačanych u hetym pracesie 151 čaławiek, zwolniena tolki 19 asobaŭ.

× Amerykanskaja hazeta „Edmonton Journal“ ad 18.X. 1926 h. padaje sprawazdaču z padarožžy ŭ Polšču adnaje amerykanskaje asoby. Ab palityčnych wiaźniach u Polšču hazeta piša jak nižej:

„Palityčnyja wiaźni byli teraryzawany tymi samymi metodami, jakija istnawali za časoŭ inkwizycyi 300 hadoŭ tamu nazad. Wizytacyja (adwiedziny) swa-

noha handlara trebat ak prawučyć, kab jon nazaŭsiody pierestaŭ chwalicca hrašyma.. Woś, idzie twaja maci.

Dačka. Tak ty i nie raskazaŭ...

Mikoda. Jak pryjedzie žanich, nie pakazwasia jamu na wočy i śpiašajsia da mianie; schawaj moj kłumak, tam jość patrebnyja rečy.

Dačka (chutka kładzie kłumak za dźwiery swajoj bakoŭki).

Ž J A W A 4.

Maci. Nu, darahi tawaryš, prašu was, kab wy nie pieraškadžali majoj dačcy pryniać žanicha, Zrazumieli?

Mikoda. Adrazu. I zrablu pawašamu.

Maci. Razumna zrobiecie dla siabie i mnie da spadoby.

Mikoda. Bywaj zdarowa, Daminiška. Jak wi-dać, nam nia sudžana żyć razam. (Całuje Damini si ruku i wychodźić).

Ž J A W A 5.

Dačka (robić wid, što płaća, a, adwiarnuŭšysia ad maci — śmiajacca).

Maci. Nia płać, dačuška, jak wyjdzieš zamuž, chutka jaho zabudzieš.

Dačka. Niaužo-ž wy dumajecie, jaho lohka zabyć? Ale ja pastarajusia zabyć jaho dziela was. Tolki-ž pamiatajcie, kali budzie drenny muž, ja jaho kinu.

Maci. Jak heta, kinu? Ci-ž možna Boha hnia-wić, pawiančaŭšysia dy kinuć.

Dačka. Značyć pawašamu wianiec — niawola, choć i drenna, a ty płać dy ciarpi.

Maci. Nu, što ž ty zrobiš, taki zakon.

Dačka. Da čorta taki zakon! jaki prymuša-je ludziej mučacca. Waš zakon ustareŭ, ja budu żyć panowamu, jaki nie prymuša-je da niawoli, a daje poŭny prastor da swobodnaha wybaru — ciesnaha ŭzajem-naha sajuzu, i heta budzie kudy macniej, čymsia pa-poŭskija, ksiandzoŭskija abo rabinskija.

Maci. A što ludzi na heta skažuć?

Dačka. Dy što mnie ludzi, usim nie dahod-ziš, a zamuž wychodziać nie dziela taho, kab lu-dziam dahadzać. Dyj plawać na tych, chto z rozumu ŭžo wyżyŭ. Žyćcio abnaŭlajacca i ludzi taksama; ja biaru z żyćcia: nowaje, karysnaje i pryjemnaje.

Maci. Jak ja baču dyk ty ŭžo zanadta razum-naja stała; heta praz biazbožnika Mikodku ŭ haławie pabłytałasia.

Dačka. Naadwarot, nie pabłytałasia, a prajaš-niłasia i biazbožny toj, chto lubić nia moža i nia ŭmieje.

Maci. I jak tabie nia soram tak kazać?

Dačka. Lubić nia soramna, ludziej mučyć — soram.

Maci. Ale-ž zakon jaki-niebudź treba?

jakož i znajomych nie dazwalajecca, padčas jak istnujuć takija surowyja metody (śledztwa), jak zapichańnie pad paznoci ihołak, używańnie raspalenaha žaleza, układańnie palcaŭ pamiż dźwiarej i wuśakoŭ i tasawańnie tarturaŭ da palityčnych wiaźniaŭ*.

× **Bieźrabocica u Polšcy silna raście.** Za śniežań lik bieźrabotnych pawialičyŭsia na 35.490 asob, tak što na 1 studnia h. h. ahulny lik bieźrabotnych u Polšcy wynosiŭ 236.057.

Rost bieźrabotnych u paadzinokich miastowaciach Polskaj Respubliki za śniežań m. wyhladaje tak: wokruh Ziemski uzros na 1,577, Żyrardaŭ na 55, Włocławek na 912, Płock na 1,406, Łódź na 6,919, Piotrków 275, Kališ na 358, Čenstochowa na 1,578, Kielcy na 1,267, Astrawiec 947, Sasnowiec na 1,789, Radam na 2,358, Lublin na 1,054, Siedlec na 104, Horadnia na 384, Oświęcim na 365, Nowy Sonč na 183, Bieła na 290, Stanisławaŭ na 1,450, Tarnopol na 532, Lwoŭ na 670, Baranawičy na 98, Bieraście na 280, Wilnia na 480, Bydgość na 3,340, Ostrówka na 1,570, Pznań na 3,735, Tčeŭ na 1015, Toruń na 997, Wejherowo na 378, Grudziøndz na 1514 bieźrabotnych.

Takim čynam 35,490 rabotnikaŭ wykinuty na bruk i razam z swaimi siemjami zmuśany ciarpieć nendzu!

W zwiazku z pawyśeńniem bieźrabocicy bieźrabotnyja pa ūsiej Polskaj Respublicy robiac demonstracyi, damahajučysie pracy, abo chleba. U Draha-byču 1000 bieźrabotnych prystupili da Starostwa, damahajučysie topliwa i jeży.

U Łomży demonstranty bieźrabotnyja damahalisia ad prezidenta miesta wypłaty im hraśawoj dapamohi. U adkaz na heta palicyja razahnała ich i aryštawała 3 čalawiek.

Sanacyi sanacyjami, a rabotnik ciarpi.

S. S. R. R.

× U paŭdniowa - uschodnich respublikach Radawaha Sajuzu panujuć wialikija śniežnyja zawiei. Hetak, hłybinia śniehu kala Tyflisu dachodzić da 6-ci metraŭ.

Dačka. Kachańnie maje swoj zakon i inšych nie patrabuje.

Maci. Jak ty sabie ni każy, a maci słuhać musiš.

Dačka. Ale ž wy z im żyć nia budziecie? Dyk ci-ż pryjemny wam buduć maje ślozy? Niabojš, wy swaju moładaść zabyli, jak ad baćkoŭ da lubaha ūciakali, a mianie prymuśajecie adračysia.

Maci. Bo ja tady była maładaja, durnaja, jak i ty ciapier.

Dačka. Nie, wy ciapier zdurnieli.

Maci. Jak ty adważaješsia hetak kazać? Ty musiš słuhać i pawinawacca.

Dačka. Słuchaju i pawinujusia.

Maci. Tak budzie lepš. (Wyšla).

Ž J A W A 6.

Dačka. Pabačym, chto kaho abduryć? Hetyja staryja zaŭsiody zabywajuć swajo kachańnie i ciapier nie rozumiejuć jaho; šukajuć jakoha-niebudź bahaciejšaha, choć i śmiardziučaha, paršyŭca, starajuca pawiančać i ū hetym, dumajuć, usio ščaćie dziaciej.

Ž J A W A 7.

Mikoda (wysunuŭšy haławu, a potym i wyšaŭšy z pakoiku Daminiši, uździeŭšy pančochi i spadnicu, ale try-maje spadnicu rukami, kab nie zwaliłasia).

NIAMIEČYNA.

× Razpačaty jašče pierad nowym hodam kryzys habinetu ministraŭ trywaŭ ež da hetaj pary. Twareńnie nowaha habinetu daručana b. ministru haspadarki Kurtyusiu.

ANHLIJA.

× Paspiech čyrownych kantonskich wojsk u Kitai nie daje spokoju anhielskim kapitalistym. Winawaciać jany u-wa ūsim Radawy Sajuz.

Niedaŭna adzin z anhielsk. ministraŭ skazaŭ haraču pramowu, skirawanuju prociŭ S. S. R. R., damahajučysia parwańnia dyplamatyčnych i handlowych znosinaŭ z Radawym Sajuzam. Ale heta tolki strachi na wierabjoŭ, bo anhielski urad dobra wiedaje, što ūsie anhielskija rabotniki stajać u abaronie Radawaha Sajuzu i za koždy waroży krok uradu, skirawany prociŭ S. S. R. R. jany mohuć adkazać nowaj, jašče bolšaj i hraźniejšaj zabastoŭkaj.

FRANCYJA.

× U minułym tydni adbylisia wybary u francuski senat. Wyniki wybaraŭ: hrupy prawicowyyja paniašli wialikuju nieŭdaču, a pieramahli socyjalisty, jakija atrymali šmat nowych mandataŭ.

× U Francyi strašenna šyrycca epidemija hrypy (chwaroba ad prastudy). U niekatorych akruhach Francyi naličwajecca chworych ludziej da 30 prac. Śmiertnaść siarod chworych tak wialikaja, što fabryki damawinaŭ nie paspiewajuć na zakazy dastaŭlać swoj tawar i pracujuć na dźwie źmieny. Chwaroba heta apošnimi dniami pierakinułasia i ū Polšcu i pašyrajecca ū Wařawie, Krakawie i druh. miestach

ITALIJA.

× Palityki hetak zwanych „wialikich dzierżawaŭ“ nie škadujuć sałodkich słoŭcaŭ, haworučy ab „wiečnaj“ zhodzie i družbie, ale adnačasna z hetym, adkryta i jaŭna točać adzin prociŭ druhoaha naży i zaklučajuć roznyja wajennyja sajuzy dzieła taho,

Dačka (ubačyŭšy Mikodu, doŭha rahoča).

Mikoda. Nu, cicha. Na što ty z joju stolki spracalasia? Zusim nia warta było, usio roŭna my zrobim tak, jak nam padabajecca. Dawaj chutčeŭ ihołku, zašyć treba, bo nia schodzicca.

Dačka. Nu, to pojdziedz, zašyju. Tolki na što heta ūsio? (Wyšla u bakoŭku).

Mikoda. Zaraz skažu. Nia byŭ ni razu dziaŭčynaj, ale prychozdicca ratawać swajo ščaćie jak maha. (Wyšaŭ u bakoŭku Daminiši).

Ž J A W A 8.

Maci i žanich Zygmuš.

Žanich (z toŭstym nosam, toŭstyja huby, čyrowny, u staromodnym ubrańni, wysoki krachmalny kaŭnier).

Maci. Zachodźcie... Siadajcie. Jana zaraz wyjdzie. Daminiška!

Hołas Dački. Zara!

Hołas za scenaj. Susiedka! Susiedka! Kaza ūciakła na wulicu!

Maci. Wybačajcie, kaza ūciakła. (Wybiehła).

Zygmuš. Moža być, moža być.

(Puaciah budzie).

kaž pašla silniejszym kinucca na slabiejsych. My užo pisali ab tym, što hranicy Italii i Francyi, jak i za časau wajny, kišač ad wojska.

Dyktatar Francyi — Musolini usiudy niuchaje, ci nia možna-b było čaho urwač ad susiedziau. Hetak maje jon apetyt na častku Šwajcaryi (Tessin) i na francuzkiju rywjeru ũ Eŭropie. A taksama łasy kusok dla jaho francuzkija kalonji ũ paŭnočnej Afrycy jak: Tunis, Tanžer, Alžyr i Marokko, ale na pieraškodzie ũ jaho zachwatnych metach, wiadoma, staič Francija. Musolini prabuje usiudy, dzie tolki možna, padstaŭlač nahu Francyi, naprykłađ, niadaŭna, Musolini padpisaŭ u Rymie dahawor z Niamieččynaj, jaki strašenna nie pa nosie dla Francyi.

Fašysty, a asabliwa polskija, na ũsie łady chwalač Musoliniaha i amał što nia ličač jaho za swajho ziamnoha boha. Heta musič zakružyla haławu Musoliniamu, što jon, jak widač, apjanieŭ ad sławy i... krychu pamiešaŭsia, bo jon dumaje skasawač stary kalendar i zawiastač nowy, ličučy „nowuju eru“ z dnia maršu fašystau na Rym; hetkim čynam hety 1927 hod, pawodle Musoliniaha ličyŭsia-b usiaho 6-m hodam.

L I T W A.

× Pierarwanyja ũ swaim časie, z pryčyny fašystaŭskaha pierawarotu ũ Koŭnie, pierahawory pamiž Litwoj i S.S.R.R. majuč u kancy hetaha miesiaca pačacca ũznoŭ.

× Kowienskija hazety pišuč, što sajuz bałtyckich dzierzawaŭ da tej pary nia moža ździejsnicca, pakul Wilnia zastajecca pad Polščaj.

× Fašystaŭski urad Waldemarasa znoŭ pačaŭ stasawač represyi prociŭ apazycyi, hałoŭnym čynam rabotnikaŭ, winawaciučy ich u komunizmie. Wastrohi užo zapoŭnieny palityčnymi, dyk ciapier ich zsyłajuč u kancetracyjnija łahieri, jak wajennapałonnych.

Ł A T W I J A.

× Adnaŭlajecca bezpasredniaja kamunikacyja pasažyrskich ciahnikoŭ pamiž Ryhaj i Ŭładywostokam. Pieršy hetaki ciahnik adojdzie z Ryhi 17-ha hetaha m-ca i budzie prachodzič swoj šlach (bolš 5000 kilometrau) u praciahu 9 dzion.

E S T O N I J A.

× Kala Tallina wybuchnaŭ skłađ wajennych pryposaŭ. Bolš 3 miljonaŭ wajennych patronau i šmat inšych znaradaŭ wylecieła ũ pawietra.

K I T A J.

× Anhielskaja palityka ũ Kitaju paniešla wielmi značnuju nieŭdaču. Kantonskaje wojska zaniało wialikaje partowaje miesta Hankou. Anhielskaje wojska nia mohučy stawič nijakaha aporu pašpiešna uciakło, a razam z wojskam uciakli žychary anhielskich kalonijaŭ. Dom, dzie mieščiŭsia anhielski konsulat zaniaty kantoncami, pryčym anhielski dzierzajny šciach zniaty z hetaha domu, a wywiešany rewalucyjny šciach kantonskaha ũradu.

Wialiki narodny schod kitajcaŭ uchwaliŭ wostry ultymatum (trebowañnie) da anhielskaha heneralnaha konsulatu.

Ultymatum hety damahajecca kaž, u praciahu 72 hadz. žwiarnuli ũsich wajennapałonnych kitajcaŭ, a taksama zapłačeñnia adškadawañnia, wydaleñnia wajennych karabloŭ, abiazbrojeñnia anhielskaj palicyi i aficyjalnaha pieraprašeñnia kantonskaha ũrady praz anhielskaha konsula.

× U bolšych i mienšych miestach tej častki Kitaju, jakaja jašče znachodzičca pad ũładađ čužaziemcaŭ i najemnych kitajskich heneralaŭ uzharajecca bezparadki i wostryja demonstracyi, skirawanyja prociŭ čužaziemcaŭ, a asabliwa anhielcaŭ.

Anhielskaje wojska pad naporam kantoncaŭ uciakaje. Biežancy ũ pašpiechu pakidajuč anhielskija kalonii.

× Hałoŭnakamandujučy rewalucyjnymi kantonskimi wojskami zajawiŭ, što na kitajski nowy hod (2-ha lutaha pa now. stylu) budzie užo ũ Šanchaju.

M E K S Y K A.

× Meksykanski urad zahadaŭ aryštawač 6 wydatnych katalickich biskupaŭ za wostruju ahitacyju prociŭ sučasnaha ũradu.

Jak bačym, nia tolki ũ nas, ale pa ũsim šwiecie „ajcy duchoŭnyja“ zajmajecca bolš palitykaj, jak swaimi sprawami.



BIEŁARUSKAJE ŽYCCIO.

Z Rađawaj Biełarusi.

Ab źmienieŭ ukrainska - biełaruskaj hranicy.

Ukrainski centralny wykanaŭčy kamitet rešyŭ prasič Sajuzny Wykanaŭčy Kamitet adkinuč swaju paŭstanowu ab wyraŭnañni hranicy miž Ukrainskaj Rađawaj respublikaj i Biełaruskaj i pakinuč staruju hranicu. Prošbu swaju Ukrainski Wykanaŭčy Kamitet wyšwiatlaje tym, što paŭstanowa ab źmienie hranicy spatkała ũ praktycy niepieramožnyje ekanamičnyje pieraškody.

Biełarusizacyja u s.-haspad. akademii.

U halinie biełarusizacyi ũ akademii za minuly hod jošć dawoli značnyja pašpiechi. Najbolš waźnaje—heta praca siarod nawukowych pracauñikoŭ u sprawie wywučeñnia imi biełaruskaj mowy. Kali ũ minuly m hodzie my mieli niaznačnuju hrupu asob, jakija wiedali biełaruskuju mowu, dyk ciapier my majem takija wyniki: u hrupie profasaroŭ — (abo 8 procentau) wiaduč kursy na biełaruskaj mowie, 4 (abo 10,5 proc.) častkaju, hałoŭnym čynam, pry wiadzieñni praktyčnych zaniatkaŭ, karystajecca biełaruskaj mowaj. Bolšašč profasaroŭ ličač mahčymym pierajsci da wykładañnia na biełaruskaj mowie, prykłađna, u bližejšyja dwa hady. U hrupie dacentau my majem užo značna bolšyja dasiahnieñni: wykładajuč na biełaruskaj mowie 10 čaławiek (abo 45 procentau), častkaju karystajecca biełaruskaj mowaj (pry praktyčnych zaniatkach) — 3 (abo 18 proc.).

Danyja ab profasarach i dacentach atrymany šlacham asabistaha apytañnia. Asystenty i nawukowyja supracoŭniki apytwalisia ũ majoj prysutnašci H. I. Hareckim, M. I. Hareckim i J. P. Haŭrukom. Adkazy dawalisia pa-biełarusku, što dało mahčymaš wyjawič wiedy pa-biełaruskaj mowie taho ci inšaha nawukowaha pracauñika. Pašla apytañnia wyjawilasja, što z asystentaŭ zdawalniajuča znajuč biełaruskuju mowu — 25 abo 62,5 proc., słaba — 10 abo 25 proc. i 5 čaławiek nie apytany; z nawukowych pracauñikoŭ zdawalniajuča znajuč — 26 abo 57,7 proc., słaba — 17 abo 37,7 proc., 1 zusim nia wiedaje i 1 nie apytany. Z usich nawukowych pra-

caŭnikoŭ takich, jakija wiađuć zaniatki na biełaruskaj mowie i zdawalniajuća wiedzajuć mowu — 42,6 proc., jakija słaba wiedzajuć mowu — 23,3 proc. Dla asystentaŭ i nawukowych pracauŭnikoŭ, jakija słaba ŭładajuć biełaruskaj mowaj, ustanoulen termin dla padrychtoŭki: asystentam — 15 lutaha 1927 h., nawukowym pracauŭnikom — 1 studzienia 1927 h.

Ab wiedzach biełaruskaj mowy studentwam my možam sudzić pa danyh ab zalikach. Z usich studentaŭ II, III i IV kursaŭ zdali zalik pa biełaruskaj mowie 397 studentaŭ abo 39,7 proc. Asabliwa słaba wiedzajuć bieł. mowu studenty III i IV kursaŭ. U bliżejŭszy čas praŭleńniu akademii treba budzie ŭźniać heta pytańnie i pryniać adpawiednyja miery. Dla ŭsich studentaŭ, jakija pastupajuć u akademiju, ustanoulena prawierka wiedaŭ pa bieł. mowie.

Biełarusizacyja kancelaryi akademii i bibliateki prawiedziena amal poŭnaściu.

Pieraškodaju bolš chutkam u prawiedzieńniu biełarusizacyi ŭžaŭlajecca adsutnaść padručnikaŭ pa specyjalnych dyscyplinach na biełaruskaj mowie. Terminalohija nie zaŭsiody zdawalniaje nawukowych pracauŭnikoŭ.

Pry apytańni nie adzin raz wykazwalisia pažadani, kab na budućy čas nawukowyja pracauŭnik-specyjalistyja bolš ŭyroka pryciahwalisia da apracoŭki terminolohii.

Ušanawańnie narod. paety Jakuba Kołasa.

Wiečar, pryświečany 20-hadowamu jubileju lit. dziejnaści J. Kołasa.

(H. Babrujsk).

12-ha śnieźnia ŭ klubie prac-aświety adbyŭsia wiečar, pryświečany 20 cioch-hodździu litaraturnaj dziejnaści biełaruskaha narodnaha paety J. Kołasa. Na schod zjawilisia siabry sajuzu prac-aświety, ŭmat moładzi, wučnioŭstwa. Zala klubu była pierapoŭniena. Z wialikaju ŭwahaju schod wysłuchaŭ dakład ab żyćci i pracy piśmieńnika, a zatym padrabiazny dakład ab historyi biełaruskaha druku z 1906 hodu i ab litaraturnaj dziejnaści Kołasa.

Schod adnahałosna raŭny pasłać piśmieńniku prywitańnie nastupnaha źmiestu:

„Siabry sajuzu prac-aświety, sabrauŭsija 12-ha śnieźnia h. h. kab adznačyć 20-cioch-hadowy jubilej Wašaj litaraturnaj dziejnaści, ŭsluščyraje wam prywitańnie.

Uwieś čas da rewalucyi wy słowam i sprawaju zmahalisia za lepšuju dolu pracouŭnaha narodu. Waša imia stała doraha i rabočamu i siełaninu! U praciahu 20-ci hod Wy ŭzbahacili biełaruskiju kulturu wydanymi litaraturnymi pomnikami.

Niachaj-ža żywie jašče doŭhija hady waša dziejnaść. Niachaj jašče apijaje waša lira, wyšaŭšaja z „Cichaj wady“ i staŭšaja „na ŭyrokich ŭslachoch żyćcia“ nia tolki wyzwałieńnie narodaŭ SSSR, a wyzwałieńnie pracouŭnych usiaho ŭświeta!

Niachaj Waša imia nazaŭsiody stanie niezabytnym siarod robotnikaŭ i sialan Bielarusi! Pašla ŭračystaj častki byŭ naładžan koncert i litaraturny addzieł wyklučna z tworaŭ J. Kołasa.

Prywitańnie pieśniaru.

Kalinkawickaja čyhunačnaja siamiochhadowaja imia Dombala ŭskoła 5 śnieźnia ŭ čas prawiedzieńnia ŭračystaha wiečaru, achwiarowanaha dwaccasihodździu

hramadzkej i litaraturnaj tworčaści našaha najslauŭniejšaha biełaruskaha paety Jakuba Kołasa, ŭśle jamu haračaje prywitańnie z wialikaju padziakaj za toje stałaje wychawańnie swaimi niaŭmiručami tworam i ŭšyrych barabitoŭ za nacyjanalnje adradžeńnie našaje bačkauščyny — Bielarusi i žadaje jamu ŭmat-hadowaje pracy na karyść jaje.

Prezydum schodu.

Światkawańnie jubileju Jakuba Kołasa ŭ Rečycy.

Światkawańnie jubileju 20-ci hadowaj litaraturnaj tworčaści Jakuba Kołasa ŭ Rečycy wyklikała wialikaju zacikaŭlenaść z boku siabroŭ sajuzau i wučnioŭskaj moładzi.

5 i 6 śnieźnia byli naładžany wiečary, pryświečanyja tworčaści Jakuba Kołasa pa ŭskołach II st.—pieršaj i druhoj, a 8 śnieźnia dzieła siabroŭ sajuzu prac-aświety.

Na ŭsich hetych wiečaroch byŭ začytany dakład na temu: „Nowaja biełaruskaja litaratura i J. Kołas“, wučni wystupali z deklamacyjaj wieršaŭ paety, ŭskolny chor wykanaŭ pieśni—„Kraj naš biedny“ i „Wasna, wasna žadanaja“. Pačynalisia i zakančwalisia wiečary śpiewam biełaruskaje marseljezy.


I deklamacyja, i śpiewy zrabili dobreje ŭražeńnie na prysutnych, dali mahčymaść im paznajomicca z adkaznaj rolaj, jakuju ŭziała na siebie biełaruskaja litaratura ŭ sprawie sacyjalnaha i nacyjanalnaha wyzwaleńnia, abudžajućy ŭwiadomaść sialanstwa.

Na wialiki žal, nia ŭsie siabry sajuzau zmahli paznajomicca z tworčaściu najwialikšaha biełaruskaha pieśniara.

Pa pawietu.

Pa ŭsich biełaruskich ŭskołach, chatach-čytalniach i likpunktach Rečyckaha pawietu prawiedzieny dni ušanawańnia Jakuba Kołasa

Makanawickaja ŭskoła I st., Wasilewickaje wołści, nazwana imiem Jakuba Kołasa.



Chronika Zachodniaj Bielarusi.

— U Bielar. Nawukowym T-wie. Słownikawija materjały pa trochu naplywajuć. Śledam za duža cikaŭnym materyjałam hram. Pawalkowiča z pad ŭsarkauščyny (Dziśn. paw.), prysłali iznoŭ: hram. M. Kiziewicz z w. Stralcoŭ, Skidelskaje hm., Horadz. paw. i Swiatocha Janka z w. Kraučonki, Ilskaje hm., Wialejsk. p.

U Muzej im. Iw. Łuckiewča prysłany hetkija achwiary: 1) ad hurtka Biel. Inst. Hasp. i Kult. ŭ w. Baranach, Swianciansk. paw — wykapanaja z ziarni zialeznaja siakierka, sierp i cuhli ad uzdy; 2) ad Hutyča Kastusia z w. Pieski Kosaŭsk. paw.—miednaja manetka.

— Zabastoŭka na fabrycy „Zamša“. Na fabrycy „Zamša“ u Nowa Wialejcy wybuchnuŭ strajk robotnikaŭ, žadajućy pawaliczeńnia zarobku na 20 proc.

— Zabastoŭka kapialuŭnikaŭ. Rabotniki pa wyrabcy ŭšapak i pracujućyja doma na pradažu ŭ mahazyny abwieścili strajk, stawiaćy umowaj pawarotu da pracy padwyšku zarobku na 20 proc.

— Haładoŭka ŭ Pinsku. U Pinskaj turmie wybuchła 23-ha śnieźnia haładoŭka 39 palityčnych wiaźniaŭ. Wiaźni damahajucca: suchich kamier dla kabiet,

lepšaje strawy, kontrolu nad kuchnią i dapaščeńnia ũ turmu ũsich lehalna wychodziačych hazet i knižak.

U čacie haładoŭki niekalki wiaźniaŭ pabita da straty prytonnaści. 11 haładajučych pierawieziena da Siedleckaje turmy, zastaŭšyjasia razmieščany ũ paadzinkach. Apošnja wiestki pachodzjać 30 śnieźnia — h. j. praz tydzień pašla wybuchu haładoŭki, pry čym tady jašče ničoha nia było čutno ab likwidacyi haładoŭki.

— **Haładoŭki ũ Bielsku-Padlaskim.** 28-ha śnieźnia ũ tutejšaj turmie wybuchła haładoŭka 8-mi polityčnych wiaźniaŭ. Haładajučyja damahajuca lepšych adnosinaŭ i pierasłańnia ich u Bielastok.

— **Demanstracyja pad turmoj u Bieraści N/B** 3-ha studzienia adbyŭsia ũ Bieraści n/B. wialiki rabotnicka-sialanski schod, na katorym pryńjata rezalucyja damahajučajasia amnystyi dla polityčnych wiaźniaŭ. Palicyja razahnała schod, aryštoŭwajučy 2-ch asob.

— **Adznačeńni dla administracyi Wilenskej palicyi za likwidacyju haładoŭki.** Haładoŭka polityčnych wiaźniaŭ na Łukiškach, jak wiedama, wybuchła ũ znak pratestu prociŭ zakoŭwywańnia wiaźniaŭ u kandały, a tak sama i prociŭ bićcia ich u sudowaj sali i ũ turmie.

Sposaby, jakija stasawała palicyja ũ metach likwidacyi haładoŭki, wyzwali pratestacyjny ruch siarod Wilenskich rabotnickich mas. Demanstracyi, pratestujučych pierad Łukiškami, razahnalisia palicyjaj.

Čiapier, jak my dawiedalisia, wajawoda Račkiewič, sam atrymaŭšy kamandorski kryž „Polonia Restituta“, prastawił da nahrad najbołš „aktyŭnych“ palicyjantaŭ, wyznačuŭšychsia „niezwykle taktownym usuwaniam komunistów z pod wiewienia Łukiszczskiego“.

— **Zakančeńnie zabastoŭki ũ hazoŭni.** Rabotniki miastowaj hazoŭni pašla niekalkidziønnaha strajku dabilisia wupaŭneńnia swaich damahańniaŭ:—padwyšėńnia pracouńnaje płaty na 10 proc. Umowa ab padwyšcy płaty na 10 proc. była daŭno зробlena z mahistratam,—ale mahistrat adrazu admowiŭsia ad wykanafńnie jaje.

Strajk prymusiŭ iści mahistrat na ustupki.

— **Kanfiskaty.** Pa zahadu Kamisara Uradu na m. Wilniu skanfiskawany Nr. 4 gazety „Naša Sprawa“. U źwiazku z hetym adbylisia wobyski nia tolki ũ drukarni i ũ redakcyi, ale i centralnym Sekretaryjacie Bielar. Sielanska-Rabotnickaje Hramady.

— **Nowyja wydańni.** Wyšli z druku i pradajucca u wa ũsich bielaruskich kniharniach: „Ня розумам сьцяміу а сэрцам“, pjesa z wiaskowaha žyćcia u 4 aktach, str. 48, Wydaŭ P. Miatła (гражданкай). „Lekary i leki“ pjesa u 1 dziei dla wiask. teatru A. Harotnaha, str. 16. Wydała Bielaruskaje Wydawieckaje T-wa (łacinkaj).

„Дурнішча“ narodnaja Kazka z Dzisienščyny, Janki Račorki. Wydańnie B. Kleckina (гражданкай).

„Śmiech nia hrech“ humarystyčnyja wierszy St. Stankiewiča, str. 62, wydaŭ A. Jacyna. (łacinkaj).

Korespondencyi.

Bezparadki na počcie.

Žodziški, Wialejskaha paw. Jošć u nas počta, na jakoj pracuje pačtarka. Nu i złujuć-ža na jaje sialanie, ja jašče skolki żyŭ, ni razu nie pačuŭ dobraha słowa ab joj. Čamu-ž tak sialanie nie majuć na jaje łaski? Zusim prosty adkaz: bo jana na heta zasłużyła. Časta sialanie, dalokija, żywuć pa 10 klm. ad počty, zwaračwajuca da jaje pa korespondencyi. Ale,

jak na što sialanin čuje taki adkaz: „Nie urzędowa godzina“ „Korespondencji nie wydaje!“ „Pan spuznił się!“ I wiedama što sialanin spaźniŭšysia na 10 m. biaz ničoha adpraŭlajecca damoŭ. A ũ toj čas palicyjant, ci jaki nie-budź wučyciel, ci ślachtunok, u luby mament biare z počty toje, što jamu należycca. Pačtarka nia prymaje pad uwahu toje, što sialaninu daloka, što jamu pryjechać na počtu — zmarnawać uwieš dzień.

Ale heta jašče ničoha, što spaźniŭsia i nie atrymaŭ korespondencyi. Nie atrymaŭ čiapier, dyk atrymaješ niekali, ale usiož-taki atrymaješ. Jašče heta my nia možam skazać, što na počcie bezparadki, a naadwarot, možna skazać, što „poczta w porządku“, bo ũsio robicca „według reguły“.

Jašče zdarajucca dziŭniejšyja wypadki, jakija my pawinny adnieći da poŭnaha biezparadku i niaŭmiełaha wiadzieńnia počty. Sialanie zusim časami nie atrymliwajuć napeŭna im wysyłanyja korespondencyi; napr.: hazetaŭ; abo jakija i atrymaje, to aź praz tydzień abo i bolejš, napr.: listy i pačtoŭki. Časta sialanie nie atrymliwajuć pa adnym, pa dwa, abo i bolejš namiaroŭ hazetaŭ, u toj čas, jak redakcyja im stała hazety wysyłaje. Dzie-ž jany dziewajuca? Čto choća toj i biare, nawat toj, mo', katory i nie wypisywaje, bo počtawka pieršamu lepšamu padsunie pad nos usie korespondencyi i hazety, nawat nie padpisanyja, kamu jany należać, z prykazam: „Niech pan wybiera!“ Jasna, što čto što choćyč, toj toje i biare. Takich faktaŭ wielmi šmat i časta jany paŭtarajuca, a wypisywać ich usich tut wymahaje šmat času, šmat miejsca i psućcia papiery. Naprykład pačtoŭka słaŭnaja da E. Stałcynskaha prabadziałasia na počcie u Žoźiškak kala 2 tydniaŭ. I šmat jošć inšych faktaŭ.

Bauer von Žodziški.

PAŠTOWAJA SKRYNKA.

Hramadzianam: Šydoŭskamu Wiktaru u kal. Jioły, Hrudkoŭskamu Jurku z w. Sasnoŭka, Ušcinowiču Lawonu u Hory—Horkach, Pietkiewiču Branisławu u Hlybokim, Rubčeŭskamu Juljanu u Cieremkach, Stašulonku Wiktaru u w. Taboły, Labieckamu J. u w. Maskalowec, Zasku Pilipu u Aharodnikach I, Kumpiaku J. u w. Hočary, Steckamu Ars. u w. Derewna, Makoŭskamu J. u Zabiarezi — hazetu wysyłajem, prysyłajcie padpisnuju płatu.

Padpisku atrymali: ad Bielabłockaha Aleksandra, Byčkoŭskaha Wasila, Sejbaka Nawuma, Rybačonka Habrusia, Bojki Hipalita, Miskiewiča Alaksandra, Paškiewiča Wasila, ad čyralni ũ Kuršynowičach, ad Šačka Maksima, Piotroŭskaha Amieljana, Čantaryckaha Miečysława, Bučki Ramana, Daraškiewiča Janki, Michajława Ryhora, Wodejko Stanisława, Misiejko Antona, Pietkuna Michała, Žuka S., ad Hurtku Hramu u Krynkach, ad Grajeŭskaha Symona, Myški Piotry, Uščiana Mikoły, Zareki Ihnata, Gila Paŭta, Łasionka Janki, Gila Alaksandra, Saŭca Bazyla, Apanasewiča Macieja — **pa 1 zł. i 50 hr.;** ad Statkiewiča Andreja, Smyka Janki **pa 2 zł.;** ad Maścierki Maksima **1 zł.;** ad Hurtku Hram. u w. Dziatki, ad Stupčyka Jana, Michała Čartowiča, ad Nawahradzkaje Akr. Upr. T-wa Bielar. Šk. **pa 3 zł.;** ad Andreja Cikoty **2 zł. 50 hr.;** ad Makala Wasila **75 hr.;** ad Dyrektara Lubič-Majeŭskaha Stanisława **6 zł.**

Usim uspomniennem tut padpišcykam ščyra dziakujem hazetu budziem wysyłać akuratna.

Kamitetu Kudzickaha hurtka B. S. R. Hr. Pierawiaści swaju gazetu na hraždanku nia možam, bo ũ pieršuju čarhu gazeta naša pastawiła sabie metaj abstuhoŭwać tych bielaru. saŭ, jakija čytajuć tolki pisanaje łacinkaj i nia mohuć karystacca gazetami, drukawanymi hraždankaj.